

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ కరుణాకరాచార్యస్వామినా విరచితా

॥ శ్రీనంగైనల్లూర్ హయగ్రీవప్రపత్తిః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీనంగైనల్లార్ హయగ్రీవప్రపత్తిః ॥

శ్రీవత్సవంశకలశోదధికౌస్తుభస్య  
శ్రీవాసరాఘవగురోస్తనయం తతశ్చ |  
విద్యా అవాప్య విబుధోత్తమతాం దధానం  
కుర్వే సదా హృది గురుం కరుణాకరాఖ్యం ॥

మాతర్లక్ష్మీ ! తురంగవక్త్రదయితే ! తస్యాంకభూమౌ స్థితే !  
ప్రాతస్త్యాం శరణంగతోఽస్మి నితరాం కృత్యైర్మదీయైస్సమైః |  
భీతస్సంప్రతి హా ! ప్రసన్నమిహ తం కుర్యాః పతిం తే మయి  
కా వాన్యా శరణం మమాఽద్య కరుణామూర్తిం శ్రియం త్వాం వినా ॥ 1 ॥

నానాపరాధనివహానహమస్మి కృత్వా  
నాథ ! త్వదీయ చరణౌ శరణం ప్రపన్నః |  
శ్రీవాజివక్త్ర ! వితథాని న తే ప్రకుర్యా  
వేలాధనంజయరథావనిఘోషణాని ॥ 2 ॥

యోఽజాయమాన ఇతి సర్వవిధోఽపి జాతః  
త్వం వర్ణ్యసే సకలచేతనరక్షణాయ |  
యోషిత్సుపత్తనమితోఽసి మదర్థమేవ  
తద్వాజివక్త్ర ! చరణౌ శరణం ప్రపద్యే ॥ 3 ॥

సత్యాచలాదిషు భవత్ప్రతికూలవృత్తి  
దైత్యద్వయం చ భవతః పదమూల ఏవ |  
భాతీతి దైర్యమవలంబ్య కృతాపరాధః  
తద్వాజివక్త్ర ! చరణౌ శరణం ప్రపద్యే ॥ 4 ॥

తాదృజ్జీహీనమపి కంచన ధీవరం త్వం  
 సౌమిత్రతుల్యమకరోర్భగవన్ స రామః |  
 భూత్వా పురా తదవగత్య ధృతిం దధానః  
 తద్వాజివక్త ! చరణౌ శరణం ప్రపద్యే || 5 ||

చాపల్యభూమిమసుతోఽపి కపిం చ కంశ్చిత్  
 సంమానయన్నభవ ఇత్యథ రాఘవత్వం |  
 ధృత్వా పురా తదవగత్య ధృతిం దధానః  
 తద్వాజివక్త ! చరణౌ శరణం ప్రపద్యే || 6 ||

దత్వా శ్రుతేశ్చ మహితా అథ తస్య తాసు  
 నష్టాసు రక్షితవతి త్వయి దిజ్ముఖోఽసౌ |  
 వత్సాపహారవృజినోఽప్యభిరక్షితోఽభూత్  
 తద్వాజివక్త ! చరణౌ శరణం ప్రపద్యే || 7 ||

మాతుశ్చ కుండలయుగం రిపుతోఽథ నీత్వా  
 ప్రత్యం త్వయాఽఽప్య భగవన్ ! తవ పుష్పమేకం |  
 పత్న్యా అదాదపి న సోఽప్యథ రక్షితోఽభూత్  
 తద్వాజివక్త ! చరణౌ శరణం ప్రపద్యే || 8 ||

శుద్ధాంతలక్ష్మమకరో రిపుశస్త్రమేకం  
 ఆచ్ఛిద్య పాండుతనయం చ తదీయసూతః |  
 శ్రుత్వా చరిత్రమిదమస్మి ధృతిం దధానః  
 తద్వాజివక్త ! చరణౌ శరణం ప్రపద్యే || 9 ||

మిథ్యాం త్వదర్థమభిగీయ బభూవ దఘ్నా  
 భాండేన తేన సహితో భగవన్ ! స ముక్తః |  
 ఆభీరవృద్ధ ఇహ కృష్ణతనోర్విహారే  
 తద్వాజివక్త ! చరణౌ శరణం ప్రపద్యే || 10 ||

తర్క్షదారకృతపాపతతిస్సమస్తా  
 త్వత్పాదధూలినిహతేతి కథాం నిశమ్య |  
 తత్పాపజైత్రబహుపాపకృతౌ పటుస్సన్  
 తద్వాజివక్త ! చరణౌ శరణం ప్రపద్యే || 11 ||

సూర్యాత్మజాయ కపయే కపిరాజ్యదాతా  
 విస్రంభణాయ చపలస్య చ తే పరీక్షే |  
 స్వీకృత్య రాఘవతనుస్త్వమపాలయస్తం  
 తద్వాజివక్త ! చరణౌ శరణం ప్రపద్యే || 12 ||

పాదూ ప్రదాయ భరతం నను సాంత్యయంస్త్వం  
 తద్దేశవాసిజనతామఖిలాంచ ముక్తాం |  
 కృత్వా బభూవిథ ముదా పరయాఽథ యుక్తః  
 తద్వాజివక్త ! చరణౌ శరణం ప్రపద్యే || 13 ||

శ్రీభాష్యకారవినుతో భగవన్ ! తదానీం  
 మీనోత్తరోడుని వరం నను రంగధామ్ని |  
 తస్మా అదాస్తు మహితం తదవేత్య హస్తః  
 తద్వాజివక్త ! చరణౌ శరణం ప్రపద్యే || 14 ||

మాదృక్షనస్య సతతం దృఢపాపబుద్ధేః  
 వేదాంతదేశికగురుస్త్వగదం బభాషే |  
 న్యాసం తవాంఘ్రియుగయోరహమద్య దేవ !  
 తద్వాజివక్త ! చరణౌ శరణం ప్రపద్యే || 15 ||

విద్యానిధిస్స భగవన్ ! విధిసేవ్యమానో  
 విద్యాభిరేష న హి తే భజనేఽస్మి శక్తః |  
 విద్యాంగకర్మకరణేష్యథ బుద్ధియోగే  
 విద్యాసుసంఖ్యవచనైః శరణక్రియాఽతః || 16 ||

వినా వాజివక్త్రం న నాథో న నాథః సదా వాజివక్త్రం స్మరామి స్మరామి |  
హరే వాజివక్త్ర ప్రసీద ప్రసీద ప్రియం వాజివక్త్ర ప్రయచ్ఛ ప్రయచ్ఛ || 17 ||

|| ఇతి శ్రీనంగైనల్లార్ హయగ్రీవప్రపత్తిః సమాప్తా ||